



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
SAVIOUR DEMICOLI**

Seduta tat-12 ta' Novembru, 2008

Numru 1058/2005

**Il-Pulizija
(Spettur Paul Bond)**

VS

JOSEPH GRECH

Il-Qorti,

Rat l-imputazzjonijiet li permezz taghhom Joseph Grech, bin il-mejjet Silvio u l-mejta Josephine mitwiela Desposito, mwieled il-Hamrun fis-06/04/1949, u joqghod Entrance 'H', Flat 8, Triq Dun Mawru Ingwanez, Binja Vista, B'Kara, li ghandu numru tal-karta ta' identita' 368049(M), billi gie akkuzat:-

Talli nhar it-22, ta' Novembru, 2005 għall-habta ta' bejn is-1.00 pm., u s-2.00 pm., waqt li kien gewwa "Consinctin Court" Flat 9, Triq Bordino, San Pawl il-Bahar, b'permezz ta' arma li taqta' u bil-ponta, attakka lill-martu Rose Grech bl-istess arma (sikkina) u tahha diversi daqqiet fuq wiccha u kkagunalha offizi ta' natura gravi kif ukoll diversi offizi ta' natura hafifa fuq idejha l-lemminija u x-xellugija u fuq spallitha l-lemminija u dan skon ma kif verbalment iddikjarat it-tabiba Dr. Huanita Formosa ta' l-isptar San Luqa.

U aktar talli waqt li kien sejjer jikkommetti l-imsemmi delitt kellu fil-pussess tieghu arma regolari (sikkina).

U aktar talli garr u zamm fuqu l-imsemmija arma (sikkina) minghajr licenzja tal-Kummissarju tal-Pulizija.

Il-Qorti hi mitluba sabiex tipprovdi għas-sigurezza tal-imsemmija Rose Grech, jew sabiex jinzamm il-bon-ordni pubbliku, flimkien mal-piena jew minflok il-piena applikabbli għar-reati, torbot b'obbligazzjoni tieghu nnifsu taht penali ta' somma ta' flus li tigi ffigurata minn din l-Onorabbli Qorti.

Semgħet provi.

Rat l-atti u d-dokumenti esebiti.

Rat l-artikoli mibghuta mill-Avukat Generali bin-Nota tar-Rinviju tieghu datata 22 ta' Gunju, 2007 u nnutat li l-imputat m'għandux oggezzjoni li l-kaz tieghu jigi trattat bi procedura sommarja.

Innutat li fis-Seduta tallum l-imputat iddikjara li hu hati tal-akkuzi kollha kif moghtija skond l-artikoli mibghuta mill-Avukat Generali.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tieghu u taghtu ftit taz-zmien sabiex jiddeciedi jekk jikkonfermax l-ammissjoni tieghu jew le, u wara li gie mistoqsi jekk jikkonfermax l-ammissjoni tieghu jew le, l-imputat wiegeb li hu hati tal-akkuzi kollha kif moghtija skond l-artikoli mibghuta mill-Avukat Generali.

Innutat li fil-Verbal tas-Seduta tallum l-Ufficjal Prosekutur u Dr Martin Fenech ghall-imputat iddikjaraw li jaqblu li matul dawn l-ahhar xhur ma kienx hemm incidenti bejn l-imputat u martu Rose Grech.

Semghet trattazzjoni dwar il-piena.

Rat l-artikoli 214, 215, 218, 383, 384, 412C u 533 tal-Kodici Kriminali u l-artikolu 13(1) tal-Kap. 66 tal-Ligijiet ta' Malta (illum artikolu 6 tal-Kap. 480 tal-Ligijiet ta' Malta).

Issib lill-imputat Joseph Grech, fuq ammissjoni, hati tal-akkuzi kollha kif moghtija skond l-artikoli mibghuta mill-Avukat Generali u tenut kont ic-cirkostanzi kollha tal-kaz inkluzi l-fedina penali tal-imputat u li fil-Verbal tas-Seduta tallum l-Ufficjal Prosekutur u Dr Martin Fenech ghall-imputat iddikjaraw li jaqblu li matul dawn l-ahhar xhur ma kienx hemm incidenti bejn l-imputat u martu Rose Grech u wara li rat l-artikoli 28A u 28B tal-Kap. 9 tal-Ligijiet ta' Malta, tikkundanna lill-imputat Joseph Grech ghall-piena kompressiva ta' sentejn (2) prigunerija u hames mija u tlieta u tmenin Euro (Euro 583) multa u tordna li din is-Sentenza nkwantu ghall-piena ta' prigunerija ma'

ghandhiex tibda ssehh hlief jekk matul il-perjodu ta' erba' (4) snin millum l-imputat Joseph Grech jikkommetti reat iehor punibbli bi prigunerija.

Inoltre, l-Qorti, bl-applikazzjoni tal-artikolu 533 tal-Kodici Kriminali, tordna lill-imputat Joseph Grech sabiex fi zmien tlett (3) xhur millum ihallas lir-Registratur tal-Qrati l-ammont ta' sitt mija u disa' u tmenin Euro u disa' u erbghin centezmi ta' Euro (Euro 689.49) rappresentanti l-ispejjes inkorsi rigward l-inkarigu tal-esperti nominati fl-Inkjesti li l-Proces Verbal taghha jinsab esebit fl-atti ta' din il-kawza bhala Dok. RB1.

Il-Qorti, bl-applikazzjoni tal-artikolu 23 tal-Kodici Kriminali, tordna il-konfiska tal-oggett (sikkina kbira) indikat bhala Esebit 05 DRK 205 f'pagna 3 tar-Relazzjoni tal-espert Robert Cardona fir-Relazzjoni tieghu Dok RCP1.

Il-Qorti, bl-applikazzjoni tal-artikolu 383 tal-Kodici Kriminali, torbot lill-imputat Joseph Grech b'obligazzjoni personali ta' mitejn u tnejn u tletin Euro u erba' u disghin centezmi ta' Euro (Euro 232.94) li jzomm il-kwiet ma' Rose Grech ghal zmien sena millum.

Finalment il-Qorti qed taghti lill-imputat Jospheh Grech l-ispejgazzjoni preskritta fl-artikolu 28A(4) tal-Kap. 9 tal-Ligijiet ta' Malta.

< Sentenza Finali >

-----TMIEM-----